



KUNSILL LOKALI SAN ĠILJAN
Triq Forrest, San Ġiljan, STJ 2033
Tel: 21373111 Fax: 21373444
email: sangiljan.lc@gov.mt

Rif Minuti 04/K8/15

Nru tal-laqqgħa minn 07/04/'94 – 18/06/'15 326

Nru ta' seduti minn 07/04/'94 – 18/06/'15 381

Nru ta' Laqqgħa Pubblika minn 10/03/'95 – 18/12/'14 20

1. Introduzzjoni

1.01 Minuti tal-laqqgħa ta' nhar il-Ħamis 18 ta' Ġunju 2015.

1.02 Il-Kunsill iltaga' fl-Uffiċċju Amministrattiv, Triq Forrest, San Ġiljan, fis-2.00p.m.

1.03	Preżenti: Is-Sindku	Karl Gouder
	Il-Viċi-Sindku	Guido Dalli
	Il-Kunsillier	Martin John Sultana
	Il-Kunsillier	Dott. Albert Buttigieg
	Il-Kunsillier	John Agius
	Il-Kunsillier	Adrian Dominic Ellul
	Il-Kunsilliera	Rita Dimech Portelli
	Il-Kunsillier	Clayton Luke Mula
	Il-Kunsillier	Clayton Tanti Gregoracy
	Is-Segretarju	Eżekuttiv Helen Walker
	L-iskrivana	Cher Carmen Fenech.

1.04 Skużati:- (0)

1.05 Assenti:- (0)

1.06 Preżenza tal-Pubbliku:- (0)

1.07 Kien preżenti ukoll l-Avukat tal-Kunsill, Dott. Stefano Filletti.

1.08 Is-Sindku Karl Gouder ippresieda l-laqgħa.

1.1 Talba

1.1.01 Inqrat it-Talba.

1.2 Agenda

1.2.01 Il-Kunsill mexxa' fuq l-avviż li gie ppubblikat fit-15 ta' Ġunju 2015. L- Agenda kienet hekk:-

1. Approvazzjoni ta' Minuti
2. Korrispondenza
3. Dar ta' l-Anzjani
4. Komunikazzjoni miċ-Ċermen
5. Aġġornament: - Impjieġ klerikali
6. Skart Separat
7. Tender: *Contracts Manager*
8. *Live Streaming*
9. Permessi
10. Approvazzjoni għall-Pagamenti tal-Kontijiet
11. Approvazzjoni ta' Purchase Request Sheets
12. Aġġornament tal-laqgħa

1.3 Approvazzjoni ta' Minuti

1.3.01 l-Ċerman ressaq il-Minuti 03/K8/15 għall-approvazzjoni.

1.3.02 Il-Kunsillier Martin John Sultana ppropona l-approvazzjoni tagħhom.

1.3.03 Il-Kunsillier Albert Buttigieg issekondah.

1.3.04 Il-Kunsill qabel unanimament.

1.4 Approvazzjoni ta' Minuti – Kumitat Amministrattiv Paceville

- 1.4.01 Peress li l-laqqgħa tal-Kumitat Amministrattiv Paceville ser issir nhar il-Ħamis 25 ta' Mejju 2015 ma kienx hemm minuti biex japprova l-Kunsill.

2. Korrispondenza

- 2.01 Fuq il-mejda tal-konferenza tqegħdet il-korrispondenza li nqrat miċ-Ċermen. Dawn huma:-

Rif. Nru. Korrispondenza

- 557 Email mingħand is-Sinjura Angela Camilleri dwar bdil tal-bieb tal-garaxx tal-komun.
- 1990 Korrispondenza b'konnessjoni ma' Memo 27/2014 – Skema dwar Inizjattivi ta' Attivitàjiet Kulturali 2014 – 2015.
- 2590 Korrispondenza mingħand il-Perit Dr. Edwin Mintoff biex jinstab post alternattiv għall-Bring in-Sites li hemm faċċata tal-Joem Petrol Station fi Triq B'Kara.
- 2880 Email mingħand il-Kunsillier Albert Buttigieg.
- 2966 Korrispondenza mingħand il-Parroċċa San Ġiljan dwar iċ-ċelebrazzjonijiet tal-125 sena mit-twaqqif tagħha fl-2016.
- 2811 Korrispondenza mingħand it-TCTC b'konnessjoni ma' korsijiet ta' l-iKids.
- 3077&K593 Korrispondenza b'konnessjoni ma' fattura 260 mingħand it-TCTC.
- 3310 Email mingħand id-Dipartiment għall-Gvern Lokali dwar Memo 13/2015 – Proġetti varati mill-Kunsilli Lokali.
- 3333 Korrispondenza b'konnessjoni ma' Memo 26/2013 – Ambaxxatur fil-Kunsill Lokali.

Fost l-ittri li nqraw ġew diskussi:-

Rif. Nru 557

2.02 Saret riferenza għall-email mingħand is-Sinjura Angela Camilleri fir-rigward bdil tal-bieb tal-garaxx tal-komun.

2.03 Ġie deċiż unanimament li dan ma jinbidilx peress li l-Kunsill jidhirlu li għadu tajjeb, u minħabba li l-Kunsill m'għandux il-finanzjament.

Rif. Nru. 1990

2.04 Il-Kunsill ġie nfurmat bil-korrispondenza b'konnessjoni ma' Memo 27/2014 – Skema dwar Inizjattivi ta' Attivitàjiet Kulturali 2014 – 2015.

Rif. Nru. 2590

2.05 B'riferenza għall-korrispondenza mingħand il-Perit Dr. Edwin Mintoff, biex jinstab post alternattiv għall-Bring in-Sites li hemm faċċata tal-Joem Petrol Station fi Triq B'Kara, ġie deċiż unanimament li tingħata risposta aktar tard u li ssir laqgħa '*on site*' mal-Perit Mintoff.

Rif. Nru. 2880

2.06 Il-Kunsill ġie nfurmat bil-korrispondenza mingħand il-Kunsillier Albert Buttigieg.

Rif. Nru. 2966

2.07 Saret riferenza għall-korrispondenza mingħand il-Parroċċa San Giljan b'konnessjoni maċ-ċelebrazzjonijiet tal-125 sena mit-twaqqif tagħha fl-2016.

2.08 Ġie deċiż unanimament li l-Kunsillier Clayton Luke Mula u John Agius ikunu rappreżentanti tal-Kunsill għall-Kumitat li se jitwaqqaf għal dan il-għan.

Rif. Nru 2811

2.09 Saret referenza għall-korrispondenza mingħand it-TCTC b'konnessjoni mal-korsijiet tal-iKids.

2.10 Iċ-Ċermen informa lill-Kunsill:-

- a) li sar komunikat mat-TCTC u li l-Kunsill ingħata sponsorship ta' €1150 sabiex jiġi offrut, bla ħlas, il-proġett iKids lill-komunita'.
- b) Il-Kunsill irċieva 3 applikazzjonijiet għal dan il-kors.
- c) Dawn il-korsijiet ser jingħataw fil-Kunsill Lokali Swieqi.

Rif. Nru 3077 & K593

2.11 Saret riferenza għall-fattura bin-numru 260 mingħand it-TCTC. Il-Kunsill ġie nfurmat li din il-fattura intbagħtet lura peress li ma sar l-ebda *agreement* mat-TCTC, u ma hemm l-ebda deċiżjoni tal-Kunsill.

2.12 Il-Kunsill qabel unanimament.

Rif. Nru 3310

2.13 Ingħibdet l-attezzjoni tal-Kunsill għall-Memo 13/2015 dwar proċeduri li għandhom jiġu osservati fir-rigward Proġetti varati mill-Kunsilli Lokali.

Rif. Nru 3333

2.14 Saret riferenza għall-korrispondenza b'konnessjoni ma' Memo 26/2013 – Ambaxxatur fil-Kunsill Lokali.

2.15 Ġie deċiż unanimament li tingħata risposta aktar tard.

2.16 Saret sospenzjoni tar-regolamenti sabiex jiġu diskussi items 4 sa 9 qabel Item 3.

2.17 Ma kienx hemm oġġezzjoni.

4. Komunikazzjoni miċ-Ċermen

4.01 **Tindif ġenerali:** Iċ-Ċermen ġibed l-attenzjoni li:-

- a) iltaqa' mal-Kuntratturi tal-Kunsill b'konnessjoni mat-tindif fejn saħaq li s-servizzi jitjiebu;
- b) ħarġu żewġ *default notices* lill-kuntrattur tal-ġbir ta' l-iskart domestiku. L-Ċermen kompla li ħafna mill-iskart li qed ikun hawn f'ċerti toroq m'huwiex residenzjali u għalhekk saħaq li m'għandhomx jibqgħu jittellgħu rittratti fil-*facebook*. Filwaqt li qed isir kull sforz biex dan l-abbuż jinqata'.
- c) Min ikollu xi lmenti mitlub jgħaddihom lill-Amministrazzjoni biex jekk ikun kompitu tal-Kunsill tittieħed l-azzjoni neċessarja.

- 4.02 **Servizz addizzjonali ta' ġbir tal-borża s-sewda nhar ta' Tlieta u l-Ġimgħa** – il-Kunsill gie nfurmat li s-servizz addizzjonali ta' ġbir tal-borża s-sewda nhar ta' Tlieta u l-Ġimgħa jiskadi nhar it-Tlieta 7 ta' Lulju 2015. Dan is-servizz sewwa € 35,414.00 għal sena (inc. Ref. 3370/14).
- 4.03 L-Ċermen kompla li l-Kunsill ingħata finazjament mill-Reġjun Ċentru u ppropona li parti minnu jintuża għas-servizz addizzjonali ta' ġbir tal-borża s-sewda nhar ta' Tlieta u l-Ġimgħa. Dan jiġi provdut għal **tlett** xhur oħra filwaqt li r-residenti jiġu nfurmati li wara dan il-perjodu dan is-servizz m'huwiex ser jibqa' jingħata iżda r-residenti għandhom josservaw ir-regolamenti nazzjonali tal-ġbir ta' l-iskart. Fejn l-iskart fil-lokalita' jingabar it-Tnejn, l-Erbgħa, il-Ħamis, u is-Sibt għall-borża s-sewda filwaqt li t-Tlieta u l-Ġimgħa tingabar l-borża l-griża biss. Jekk ir-regolamenti ma jiġux osservati jibdew jinħarġu l-multi.
- 4.04 Il-Kunsilliera Rita Dimech Portelli ssekondatu.
- 4.05 Il-Kunsill qabel unanimament.
- 4.06 Gie deċiż unanimament li ssir laqgħa mal-Pulizija u mad-Direttur tal-*Cleansing Services Directorate*, is-Sur Ramon Deguara, sabiex jiġi splorat il-possibilita' li jsiru *cameras*

b'kollaborazzjoni mal-Pulizija biex jiġi evitat l-abbuż tar-rimi ta' skart.

- 4.07 **Dog Litter Bins** – L-Ċermen għamel riferenza għas-suggerimenti mresqa mill-Kunsilliera Martin John Sultana u Albert Buttigieg biex isiru dog litter bins (10) mal-promenade, minn Triq San Ġorġ faċċata tal-Każin tal-Banda sa Triq il-Kbira fil-viċinanza tal-Baracuda Restaurant u oħrajn Triq il-Baħar l-Iswed.
- 4.08 Huwa kompli li minħabba li l-Kunsill m'għandux il-finanzjament, ikkomunika mad-Direttur tal-Cleansing Directorate u ġie mwiegħed li ser jitqegħdu numru ta' bins mad-dawra tal-promenade.
- 4.09 **Kunsill Lokali Żgħażaġh** – Il-Kunsill ġie nfurmat li l-Kunsillier Adrian Dominic Ellul iltaqa' ma' l-Aġenzija Żgħażaġh fejn ġie spjegat l-irwol u kif jiġi organizzat il-Kunsill Lokali Żgħażaġh. Dan irid ikun magħmul minn ħames żgħażaġh ta' bejn l-erbatax u t-tmintax-il sena. Iż-Żgħażaġh iridu jagħmlu proġett fil-lokalita' li jkun sostenibbli u li ma jaqbiżx it-€3,000.00. €2,400.00 minn dan l-ammont jiġu ffinanzjati mill-Aġenzija filwaqt li s-€600.00 jithallsu mill-fondi tal-Kunsill. Dan il-proġett irid jiġi approvat mill-Kunsill qabel ma ssir it-talba lill-Aġenzija u jrid jiġi approvati wkoll mill-Aġenzija.
- 4.10 Il-Kunsillier Adrian Dominic Ellul informa lill-Kunsill li diġa jaf żaġġuġh li jrid jipparteċipa fil-Kunsill Lokali Żgħażaġh u heġġeġ lill-Kunsilliera biex javviċinaw xi żaġġuġh oħra.
- 4.11 Il-Kunsill qabel unanimament ma' din l-inizjattiva.
- 4.12 **Responsabbilitajiet:-** L-Ċermen ġab għall-attenzjoni tal-Kunsill aktar responsabbilitajiet u ppropona li gejj:-

Xatt is-Sajjeda inkluż l-Area

Rappreżentant	-	Is-Sindku Karl Gouder
Sostitut	-	Il-Vici Sindku Guido Dalli

Sotto Kumitat M.H.R.A.

Rappreżentant - Il-Kunsillier Albert Buttigieg
Sostitut - Il-Kunsillier Clayton Luke Mula

Local Enforcement System

Rappreżentant - Is-Sindku Karl Gouder
Sostitut - Il-Vici-Sindku Guido Dalli

Regjun Centru

Rappreżentant - Is-Sindku Karl Gouder
Sostitut - Il-Vici Sindku Guido Dalli

Northern Harbour District Joint Committee

Rappreżentant - Is-Sindku Karl Gouder
Sostitut - Il-Vici Sindku Guido Dalli

Animal Welfare

Rappreżentant - Il-Kunsilliera Rita Dimech Portelli

Sotto Kumitat għall-Kummerċ

Rappreżentant - Il-Kunsillier Clayton Tanti Gregoraci
Sostitut - Il-Kunsillier Martin John Sultana.

Servizz mill-MEUSAC lill-Kunsilli Lokali – EU Contact Persons (Memo 29/2008)

Rappreżentant - Is-Sindku Karl Gouder

Webpage Ċentrali – (Inc. 3891/08)

Rappreżentant - Il-Kunsillier Adrian Dominic Ellul.

Kunsilliera responsabbli mill-Proġetti Sostenibbli fil-Lokalita' (Memo 2/2009)

Rappreżentant - Is-Sindku Karl Gouder

4.13 Il-Kunsilliera Rita Dimech Portelli ssekondatu.

4.14 Il-Kunsill qabel unanimament.

4.15 '**Binding**' **tal-Minuti** – B'riferenza għall-*management letter* para. 12.1-12.2, inħareġ avviż biex isiru l-*binding* tal-minuti. Dan jagħlaq fit-13 ta' Lulju 2015.

5. Agġornament:- Impjieg klerikali

5.01 Il-Kunsill ġie nfurmat li l-proċess għall-impjieg klerikali kien temporanjament '*on hold*' iżda issa l-ETC ġiet mitluba tibgħat *updated list* sabiex jitkompla l-proċess.

5.02 Għall-interviews ser ikun hemm is-Sindku Karl Gouder u s-Segretarju Eżekuttiv.

6 Skart Separat

6.01 Inġibdet l-attenzjoni tal-Kunsill għall-korrispondenza inc.ref. 2444/15 u 640/15. Peress li l-kuntratt tal-Green MT skada, iż-żewġ skemi, li huma l-Green Mt u l-Green Pak, inħarġilhom komunikat biex sa l-10 ta' Lulju 2015 jissottomettu l-offerta tagħhom.

6.02 L-Ċermen għarraġ lill-Kunsill li ltaqa' mal-kuntrattur tal-Green Mt minħabba s-sitwazzjoni tal-Bring-in Sites u dwar l-ammont ta' €19,393.71 li għandu pendent li mal-Kunsill.

6.03 Ġie deċiż unanimament li tintbagħat ittra lill-Green Mt sabiex jitħallas dan l-ammont pendent.

7 Tender: *Contracts Manager*

7.01 Il-Kunsill ġie ppreżentat bix-schedule ta' l-offerti (Ara Appendiċi 'A').

7.02 lċ-Ċermen għamel riferenza għall-Minuti 2/K8/15 taqs. 5 para. 5.01-5.04 u ġibed l-attenzjoni li din il-materja reġgħet tressqet għad-deċiżjoni tal-Kunsill.

7.03 lċ-Ċermen ippropona li jieħu parir jekk il-Kunsill f'dan l-istadju jistax ma jagħtatix t-tender u joħroġ tender ieħor bi speċifikazzjonijiet differenti, wieħed għall-*works manager* fuq il-kuntratti tal-knis, ġbir ta' skart, tindif u manutenzjoni tal-ġonna pubbliċi; tindif, manutenzjoni u żamma ta' latrini pubbliċi u ieħor għal *works manager*, li jrid ikun perit, għal tiswijiet u manutenzjoni tat-toroq, manutenzjoni ta' sinjali tat-traffiku u marki tat-toroq, u progetti.

7.04 Il-Kunsillier Martin Sultana ssekondah.

7.05 Il-Kunsill qabel unanimament.

8 Live Streaming

8.01 Saret riferenza għall-iStreaming tal-Laqqgħat *online*.

8.02 lċ-Ċermen ippropona li s-Segretarju Eżekuttiv il-ġdid jibda l-proċess sabiex isir l-iStreaming tal-laqqgħat *online* u jekk għad hemm skemi miftuħin, il-Kunsill japplika għalihom.

8.03 Il-Kunsillier Adrian Dominic Ellul issekondah.

8.04 Il-Kunsill qabel unanimament.

9 Permessi

9.01 **Legislatura Sussiddjarja 441.04:-** lċ-Ċermen għamel riferenza għal-Legislatura Sussiddjarja 441.04 li tittratta dwar permessi maħruġa mill-Kunsilli u ġibed l-attenzjoni li hemm bżonn direzzjoni ċara għall-Amministrazzjoni b'konnessjoni mal-ħruġ tal-permessi għat-twaqqif ta' xi posta jew kiosk kemm f'San Ġiljan kif ukoll f'Paceville. Dan minħabba li dan ir-regolament qed jiġi nterpretat minn min japplika skont kif jaqbillu u tali sitwazzjonijiet qed joħolqu pressjoni bla bżonn fuq l-Amministrazzjoni tal-Kunsill kif ukoll fuq il-Kumitat Amministrattiv Paceville. lċ-Ċermen

kompla li fl-aħħar laqgħa tal-Kumitat Amministrattiv Paceville kien hemm qbil unanimu li f'Paceville ma jinħargux aktar permessi għal talbiet għat-twaqqif ta' xi posta jew kiosk dment li ma jkunx hemm attivitajiet organizzati mill-Kunsill u jew attivitajiet nazzjonali filwaqt li l-Kumitat talab is-sapport tal-Kunsill. Dan minħabba li:-

a) Qed isiru talbiet għat-twaqqif ta' xi posta jew kiosk meta min japplika jkun jaf li qed issir xi attività privata ġo xi stabbiliment.

b) it-talbiet li qed isiru ma jaqgħux taħt xi ġurnata jew ġranet speċjali jew speċifiċi fejn l-intenzjoni ta' leġislatur kienet li ħruġ ta' dawn il-permessi japplikaw għall-festi tal-lokal, attivitajiet organizzati mill-Kunsill u jew attivitajiet nazzjonali.

c) Qed jithalla ħafna ħmieġ fil-lokalita'.

9.02 L-Avukat tal-Kunsill Dott. Stefano Filletti wasal fl-4.00p.m.

9.03 Wara diskussjoni qasira l-Ċermen ippropona li l-permessi għat-twaqqif ta' xi posta jew kiosk ġo San Ġiljan u Paceville jinħargu **biss** għall-festi tal-lokal, attivitajiet organizzati mill-Kunsill u jew attivitajiet nazzjonali.

9.04 Il-Kunsillier Clayton Luke Mula ssekondah.

9.05 Il-Kunsill qabel unaniment.

9.06 **Festi tal-Lokal:-** Saret riferenza għall-festi tal-lokal tal-Balluta u San Ġiljan u għal qbil li kien sar fejn joqogħdu l-gabbani b'konnessjoni mal-festa ta' San Ġiljan. l-Ċermen issuggerixxa li dan il-qbil jiġi rivedut għalhekk ippropona li minn din is-sena min japplika jiġi nfurmat li ser jerġgħu jittellgħu l-postijiet fejn joqogħdu l-gabbani. Dan ser isir fil-preżenża tal-Pulizija, il-Kunsill u min japplika. Dawn ikunu validi għal sena u jerġa jsir il-proċess kull sena.

9.07 Ġie deċiż li l-Kunsilliera jiltaqgħu nhar il-Hamis 25 ta' Gunju 2015 fil-5.30p.m. sabiex jaraw jekk iridux jibdlu jew iżidu xi

kundizzjonijiet minn dawk li preżentament jingħataw mal-permessi.

9.08 Il-Kunsillier Albert Buttigieg issekondah.

9.09 Il-Kunsill qabel unanimament.

9.10 **Advertising Barriers:-** Ingibdet l-attenzjoni tal-Kunsill dwar:-

a) Ilmenti b'konnessjoni ma' l-advertising barriers li ġew installati mis-Sur Sean Fitz.

b) Aktar talbiet mingħand is-Sur Sean Fitz biex jiġu nstallati aktar advertising barriers.

c) L-Active Enterprises għandu l-ammont ta' €2445.87 pendent għall-permessi li skadew f'Marzu u Mejju.

9.11 Iċ-Ċermen ippropona li:-

a) Ma jinħargħux aktar permessi għat-talbiet li jsiru.

b) Kull permess li hemm maħruġ jiġi rivedut mill-Kunsill ma' l-iskadenza u mhux jiġi awtomatikament mġedded.

c) Dawk li huma ta' periklu jitneħħew immedjatament.

9.12 Il-Kunsilliera Rita Dimech Portelli ssekondatu.

9.13 Il-Kunsill qabel unanimament.

3. Dar tal-Anzjani

3.01 Iċ-Ċermen ġibed l-attenzjoni li din il-materja tressqet biex jiġi spjegat il-*way forward* għal dan il-proġett. Għalhekk stieden lill-Avukat tal-Kunsill biex jaġġorna lill-Kunsill.

3.02 L-Avukat spjega l-proċess li sar u l-intervent tiegħu għan-nom tal-Kunsill. Huwa kompli li l-proċess li jmiss, wara li sar komunikat mad-Dipartiment għall-Gvern Lokali, huwa li

ssir l-laqqgħa kemm mad-Direttur tad-Dipartiment għall-Gvern Lokali u mar-rappreżentant tal-Ministeru tas-Saħħa flimkien. Id-data ta' din l-laqqgħa s'issa hija 21 ta' Lulju 2015. (inc. Ref. 3464/15).

- 3.03 Il-Kunsillier John Agius u L-Avukat Dott. Stefano Filletti ġew skużati fil-4.45p.m.

10 Approvazzjoni għall-Pagamenti tal-Kontijiet.

- 10.01 l-Ċermen ressaq il-pagamenti għall-approvazzjoni (Ara Appendiċi 'B').
- 10.02 Il-Kunsillier Clayton Luke Mula ppropona l-approvazzjoni għall-pagamenti tal-kontijiet.
- 10.03 Il-Kunsillier Albert Buttigieg issekondah.
- 10.04 Il-Kunsill qabel unanimament.

11. Approvazzjoni ta' Purchase Request Sheets

- 11.01 Il-Kunsill ġie ppreżentat bil-Purchase Request Sheets minn Nru. 3724/15 sa' Nru. 3750/15 (Ara Appendiċi 'C').
- 11.02 Il-Kunsillier Guido Dalli ppropona l-approvazzjoni tagħhom.
- 11.03 Il-Kunsillier Clayton Tanti Gregoraci ssekondah.
- 11.04 Il-Kunsill qabel unanimament.

12 Aġġornament tal-laqqgħa

- 12.01 Ġie deċiż unanimament li l-laqqgħa li jmiss issir nhar il-Ħamis 16 ta' Lulju 2015 fil-5.30 p.m.
- 12.02 l-Ċermen għarraġ lill-Kunsill li din kienet l-aħħar laqqgħa tas-Segretarju Eżekuttiv qabel tirtira. Għalhekk għan-nom tal-Kunsill preżenti kif ukoll dawk li għaddew irringrazzja għas-servizz leali u effiċjenti tagħha tul is-snin li ilha mal-Kunsill u awguralha l-isbah xewqat għall-futur.

- 12.03 Is-Segretarju Eżekuttiv Helen Walker apprezzat li ntqal u rringrazzjat lill-Kunsill għal kull opportunita' li ta dawn l-aħħar għoxrin sena fejn kabret l-esperjenza tagħha kemm fuq livell ta' Gvern Lokali kif ukoll fuq oqsma oħra differenti. Hija awgurat lill-Kunsill ħidma sana u sodisfaċenti.
- 12.04 Il-laqgħa ntemmet fil-5.00p.m.

Karl Gouder
Ċermen

Helen Walker
Segretarju Eżekuttiv